

**Frágreiðing frá Føroya økinum til 2. Umdøminsstjórnarfund 12. januar 2012-2013**  
**Kiwanis umdømið Ísland – Føroyar.**

Starv mítt sum økisstjórið, fyri Føroya økið, byrjaði við innsetan á umdøminginum í Reykjanesarbý 16. septembur . Hvussu hevur gingið hjá Kiwanis í Føroya økinum, hesa farnu tíðina, nakrir fundir vóru eftir áðrenn stjórnarskiftið. Stjórnarskiftið varð fyriskipað av Kiwanis Tórshavn í høluninum hjá Kiwanis í Jøkulstræti 4 í Tórshavn, stjórnarskiftið fór fram á føroyskum á hesum sinni, og er tað aðruferð at tað verður gjørt, til at hjápa mær var fráfarandi økisstjóri Elin Joensen, ið eisini hevur umsett allar innsetnartekstirnar til føroyskt, gevur tað lötuni størri tygn og virðing. Allir klubbararnir í Føroya økinum eru saman um stjórnarskiftið, uppmøtingin var góð 31 limir..Samanumtikið, ein tygnarløta, og eftir innsetan var gott borðhald við góðum mati, áðrenn fólk fóru heim, fóru fleiri saman ein túr í býin.

Fundir hava verið regluliga í øllum klubbum.

Kiwanis Rósumnar hava skipað fyri jólaborðhaldi fyri eldruborgarum í Havn, Rósumnar hava hildið sítt jólaborðhald, tær hava eisini skipað fyri einum felagstíðindafundi fyri allar Kiwanis klubbarnar, Tórshavn, Rósumnar og Eysturoy, fyri at seta eitt sindur av ljósi á hjálpar/stuðulsarbeiðið hjá Kiwanis, til tiltakið - Í menniskjum góður tokki (jólahjálpin) – ið verður stuðlað av øllum klubbunum. Grein var í tíðindablaðnum Dimmalætting, sum lýsti arbeiðið hjá Kiwanis í Føroyum. Stuðulin ið veittur var : Kiwanis Rósumnar 30.000,00 DKK Kiwanis Tórshavn 25.000,00 DKK og Kiwanis Eysturoy 20.000,00 DKK ella í íslenskum kr. 1.650.000,00 ÍSK

Kiwanis Tórshavn, sum er høvuðseljari av jólatrøum í Tórshavn hevur brúkt nógv av tíðini til at fyrireika søluna av jólatrøum . Jólatræssølan var aftur í ár eitt væl eydna átak. Kiwanis Tórshavn hevur fingið 2 nýggjar limir, og er hetta at gleðast um tí klubbun er 30 ára gamal og er meðalaldurin nakað høgur.

Kiwanis Eysturoy, nógv av tíðini hevur verið brúkt til at fyriskipa jólatræssøluna, og var tað eitt væl eydna átak. Jólaborðhald var hildið saman við makunum.

Fráfarandi økisstjórin helt skeið fyri embætismonnum í umsiting av Kiwanis. Hetta var eitt sera væl eydna skeið við góðari uppmøting frá øllum klubbum.

Frammi í tíðini er okkurt spennandi, ein felagstúrur til Eysturriki hevur verið upp á tal. Heimasíða fyri Føroya økið har allir klubbarnir fáa innivist.

Ein ætlan um at stovna Kiwanis Klubbar í øðrum býum í Føroyum er við at taka skap, Leisturin er at byggja uppá vinarbýar skipanina – t.d. Klaksvík/Kópavágur; Vága kommuna / Reykjanesarbý; Sandur/ Seyðisfjørður. Vónandi vilja klubbarnir á hesum støðum í Íslandi samstarva við okkum um hesia komandi ætlan. Vónin um at fáa fleiri limir er júst eitt aðalmál.

Samanumtikið kann sigast at Kiwanis felagsskapurin í Føroyum er virkin og væl skipaður. Í nevndini fyri Kiwanis Føroyar eru fráfarandi økisstjóri Elin Joensen (Rósumar), komandi økisstjóri Bjørgheðin Jacobsen (Tórshavn) og Petur Olivar í Hoyvík økisstjóri (Eysturoy).

Vinarliga við Kiwanis kvøðu  
Petur Olivar í Hoyvík, økisstjóri fyri Føroya økið.